

**Ὡρολόγιον  
Τριώδιον**

Τῇ Παρασκευῇ Πρὸ τῶν Βαΐων εἰς τὸ  
Ἀπόδειπνον.

Σάββατον τοῦ Λαζάρου

**Ἀπόδειπνον Μικρόν**

**ΙΕΡΕΥΣ**

Εὐλογητὸς ὁ Θεὸς ἡμῶν πάντοτε, νῦν  
καὶ ἀεὶ καὶ εἰς τοὺς αἰῶνας τῶν αἰώνων.

**ΑΝΑΓΝΩΣΤΗΣ**

Ἀμήν.

**ΙΕΡΕΥΣ**

Δόξα σοι ὁ Θεὸς ἡμῶν, δόξα σοι.

Βασιλεῦ οὐράνιε, Παράκλητε, τὸ  
Πνεῦμα τῆς ἀληθείας, ὁ πανταχοῦ παρὼν  
καὶ τὰ πάντα πληρῶν, ὁ θησαυρὸς τῶν  
ἀγαθῶν καὶ ζωῆς χορηγός, ἐλθὲ καὶ  
σκήνωσον ἐν ἡμῖν καὶ καθάρισον ἡμᾶς  
ἀπὸ πάσης κηλίδος καὶ σῶσον, Ἀγαθέ, τὰς  
ψυχὰς ἡμῶν.

**ΑΝΑΓΝΩΣΤΗΣ**

**Τρισάγιον.**

Ἅγιος ὁ Θεός, ἅγιος Ἰσχυρός, ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Παναγία Τριάς, ἐλέησον ἡμᾶς. Κύριε,  
ἱλάσθητι ταῖς ἁμαρτίαις ἡμῶν. Δέσποτα,  
συγχώρησον τὰς ἀνομίας ἡμῖν. Ἄγιε,  
ἐπίσκεψαι καὶ ἴασαι τὰς ἀσθενεῖας ἡμῶν,  
ἐνεκεν τοῦ ὀνόματός σου.

Κύριε, ἐλέησον. Κύριε, ἐλέησον. Κύριε,  
ἐλέησον.

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Πάτερ ἡμῶν ὁ ἐν τοῖς οὐρανοῖς,  
ἁγιασθήτω τὸ ὄνομά σου. Ἐλθέτω ἡ  
βασιλεία σου. Γενηθήτω τὸ θέλημά σου,  
ὡς ἐν οὐρανῷ καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον. Καὶ  
ἄφες ἡμῖν τὰ ὀφειλήματα ἡμῶν, ὡς καὶ  
ἡμεῖς ἀφίεμεν τοῖς ὀφειλέταις ἡμῶν. Καὶ μὴ  
εἰσενέγκῃς ἡμᾶς εἰς πειρασμόν, ἀλλὰ ρῦσαι  
ἡμᾶς ἀπὸ τοῦ πονηροῦ.

**ΙΕΡΕΥΣ**

Ὅτι σοῦ ἐστὶν ἡ βασιλεία καὶ ἡ δύναμις  
καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ  
Ἁγίου Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων. (Ἀμήν.)

**ΑΝΑΓΝΩΣΤΗΣ**

Ἀμήν. Κύριε, ἐλέησον. (ιβ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Δεῦτε προσκυνήσωμεν καὶ  
προσπέσωμεν τῷ Βασιλεῖ ἡμῶν Θεῷ.

Δεῦτε προσκυνήσωμεν καὶ  
προσπέσωμεν Χριστῷ τῷ Βασιλεῖ ἡμῶν  
Θεῷ.

Δεῦτε προσκυνήσωμεν καὶ  
προσπέσωμεν αὐτῷ, Χριστῷ τῷ Βασιλεῖ καὶ  
Θεῷ ἡμῶν.

**Ψαλμὸς Ν' (50).**

Ἐλέησόν με, ὁ Θεός, κατὰ τὸ μέγα ἔλεός  
σου, καὶ κατὰ τὸ πλῆθος τῶν οἰκτιρμῶν  
σου ἐξάλειψον τὸ ἀνόμημά μου. Ἐπὶ πλεῖον  
πλῦνόν με ἀπὸ τῆς ἀνομίας μου, καὶ ἀπὸ  
τῆς ἁμαρτίας μου καθάρισόν με. Ὅτι τὴν

ἀνομίαν μου ἐγὼ γινώσκω, καὶ ἡ ἁμαρτία μου ἐνώπιόν μου ἐστὶ διὰ παντός. Σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῇς ἐν τοῖς λόγοις σου, καὶ νικήσης ἐν τῷ κρίνεσθαί σε. Ἴδου γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου. Ἴδου γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι. Ραντιεῖς με ὕσσῳ, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι. Ἀκουτιεῖς μοι ἀγαλλίασιν καὶ εὐφροσύνην· ἀγαλλιάσονται ὅστέα τεταπεινωμένα. Απόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον. Καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου. Μὴ ἀπορρίψῃς με ἀπὸ τοῦ προσώπου σου καὶ τὸ Πνεῦμά σου τὸ ἅγιον μὴ ἀντανέλῃς ἀπ' ἐμοῦ. Απόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριζόν με. Διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι. Ρῦσαί με ἐξ αἱμάτων, ὁ Θεός, ὁ Θεὸς τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου. Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου. Ὅτι εἰ ἠθέλησας θυσίαν, ἔδωκα ἅν· ὀλοκαυτώματα οὐκ εὐδοκήσεις. Θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει. Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ. Τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα. Τότε ἀνοίσουσιν ἐπὶ τὸ θυσιαστήριόν σου μόσχους.

### Ψαλμὸς ΞΘ' (69).

Ὁ Θεός, εἰς τὴν βοήθειάν μου πρόσχες, Κύριε, εἰς τὸ βοηθηθῆναι μοι σπεῦσον. Αἰσχυνθήτωσαν καὶ ἐντραπήτωσαν οἱ ζητοῦντες τὴν ψυχὴν μου. Αποστραφήτωσαν εἰς τὰ ὀπίσω, καὶ καταισχυνθήτωσαν οἱ βουλόμενοί μοι κακά. Αποστραφήτωσαν παραυτίκα αἰσχυνόμενοι, οἱ λέγοντές μοι· Εὐγε, εὐγε. Αγαλλιάσθωσαν καὶ εὐφρανθήτωσαν ἐπὶ σοὶ πάντες, οἱ ζητοῦντές σε, ὁ Θεός, καὶ λεγέτωσαν διαπαντός· Μεγαλυνθήτω ὁ Κύριος, οἱ ἀγαπῶντες τὸ σωτήριόν σου. Ἐγὼ δὲ πτωχὸς εἰμι καὶ πένης, ὁ Θεός, βοήθησόν μοι· Βοηθός μου καὶ ῥύστης μου εἶ σύ, Κύριε, μὴ χρονίσῃς.

### Ψαλμὸς ΡΜΒ' (142).

Κύριε, εἰσάκουσον τῆς προσευχῆς μου, ἐνώτισαι τὴν δέησίν μου ἐν τῇ ἀληθείᾳ σου, εἰσάκουσόν μου ἐν τῇ δικαιοσύνῃ σου· καὶ μὴ εἰσέλθῃς εἰς κρίσιν μετὰ τοῦ δούλου σου, ὅτι οὐ δικαιωθήσεται ἐνώπιόν σου πᾶς ζῶν. Ὅτι κατεδίωξεν ὁ ἐχθρὸς τὴν ψυχὴν μου, ἐταπείνωσεν εἰς γῆν τὴν ζωὴν μου, ἐκάθισέ με ἐν σκοτεινοῖς ὡς νεκροὺς αἰῶνος· καὶ ἠκηδίασεν ἐπ' ἐμὲ τὸ πνεῦμά μου, ἐν ἐμοί ἐταράχθη ἡ καρδιά μου. Ἐμνήσθην ἡμερῶν ἀρχαίων, ἐμελέτησα ἐν πᾶσι τοῖς ἔργοις σου, ἐν ποιήμασι τῶν χειρῶν σου ἐμελέτων. Διεπέτασα πρὸς σὲ τὰς χεῖράς μου· ἡ ψυχὴ μου ὡς γῆ ἄνυδρός σοι. Ταχὺ εἰσάκουσόν μου, Κύριε, ἐξέλιπε τὸ πνεῦμά μου. Μὴ ἀποστρέψῃς τὸ πρόσωπόν σου ἀπ' ἐμοῦ, καὶ ὁμοιωθήσομαι τοῖς καταβαίνουσιν εἰς λάκκον. Ἀκουστὸν ποιήσόν μοι τὸ πρῶτ' ὃ ἐλεός σου, ὅτι ἐπὶ σοὶ ἠλπισα. Γνώρισόν μοι, Κύριε, ὁδόν, ἐν ἣ πορεύσομαι, ὅτι πρὸς σὲ ἤρα τὴν ψυχὴν μου. Ἐξελοῦ

με ἐκ τῶν ἐχθρῶν μου, Κύριε, ὅτι πρὸς σὲ κατέφυγον. Δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου. Τὸ πνεῦμά σου τὸ ἀγαθὸν ὁδηγήσει με ἐν γῇ εὐθείᾳ· ἕνεκεν τοῦ ὀνόματός σου, Κύριε, ζήσεις με, ἐν τῇ δικαιοσύνῃ σου ἐξάξεις ἐκ θλίψεως τὴν ψυχὴν μου· καὶ ἐν τῷ ἐλέει σου ἐξολοθρεύσεις τοὺς ἐχθρούς μου καὶ ἀπολεῖς πάντα τοὺς θλίβοντας τὴν ψυχὴν μου, ὅτι ἐγὼ δοῦλός σου εἰμι.

### Δοξολογία

Δόξα ἐν ὑψίστοις Θεῷ, καὶ ἐπὶ γῆς εἰρήνῃ ἐν ἀνθρώποις εὐδοκία. Ὑμνουμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν. Κύριε Βασιλεῦ, ἐπουράνιε Θεέ, Πάτερ παντοκράτορ· Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα. Κύριε ὁ Θεός, ὁ Ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἰρων τὴν ἁμαρτίαν τοῦ κόσμου, ἐλέησον ἡμᾶς, ὁ αἰρων τὰς ἁμαρτίας τοῦ κόσμου. Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς. Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν. Καθ' ἐκάστην ἐσπέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος. Κύριε, καταφυγὴ ἐγενήθης ἡμῖν ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με· ἴασαι τὴν ψυχὴν μου, ὅτι ἥμαρτόν σοι. Κύριε, πρὸς σὲ κατέφυγον· δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου. Ὅτι παρὰ σοὶ πηγὴ ζωῆς· ἐν τῷ φωτί σου ὀψόμεθα φῶς. Παράτεινον τὸ ἔλεός σου τοῖς γινώσκουσί σε. Καταξίωσον, Κύριε, ἐν τῇ νυκτὶ ταύτῃ ἀναμαρτήτους φυλαχθῆναι ἡμᾶς. Εὐλογητός εἶ, Κύριε,

ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν. Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ. Εὐλογητός εἶ, Κύριε· δίδαξόν με τὰ δικαιώματά σου. Εὐλογητός εἶ, Δέσποτα· συνέτισόν με τὰ δικαιώματά σου. Εὐλογητός εἶ, Ἄγιε· φώτισόν με τοῖς δικαιώμασί σου. Κύριε, τὸ ἔλεός σου εἰς τὸν αἰῶνα· τὰ ἔργα τῶν χειρῶν σου μὴ παρίδης. Σοὶ πρέπει αἶνος, σοὶ πρέπει ὕμνος, σοὶ δόξα πρέπει, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

### Τὸ Πιστεύω

Πιστεύω εἰς ἓνα Θεόν, Πατέρα, Παντοκράτορα, ποιητὴν οὐρανοῦ καὶ γῆς, ὁρατῶν τε πάντων καὶ ἀορατῶν. Καὶ εἰς ἓνα Κύριον Ἰησοῦν Χριστόν, τὸν Υἱὸν τοῦ Θεοῦ τὸν μονογενῆ, τὸν ἐκ τοῦ Πατρὸς γεννηθέντα πρὸ πάντων τῶν αἰώνων· φῶς ἐκ φωτός, Θεὸν ἀληθινὸν ἐκ Θεοῦ ἀληθινοῦ, γεννηθέντα οὐ ποιηθέντα, ὁμοούσιον τῷ Πατρί, δι' οὗ τὰ πάντα ἐγένετο. Τὸν δι' ἡμᾶς τοὺς ἀνθρώπους καὶ διὰ τὴν ἡμετέραν σωτηρίαν κατελθόντα ἐκ τῶν οὐρανῶν καὶ σαρκωθέντα ἐκ Πνεύματος Ἁγίου καὶ Μαρίας τῆς Παρθένου καὶ ἐνανθρωπήσαντα. Σταυρωθέντα τε ὑπὲρ ἡμῶν ἐπὶ Ποντίου Πιλάτου, καὶ παθόντα καὶ ταφέντα. Καὶ ἀναστάντα τῇ τρίτῃ ἡμέρᾳ κατὰ τὰς Γραφάς. Καὶ ἀνελθόντα εἰς τοὺς οὐρανοὺς καὶ καθεζόμενον ἐκ δεξιῶν τοῦ Πατρὸς. Καὶ πάλιν ἐρχόμενον μετὰ δόξης κρῖναι ζῶντας καὶ νεκρούς, οὗ τῆς βασιλείας οὐκ ἔσται τέλος. Καὶ εἰς τὸ Πνεῦμα τὸ Ἅγιον, τὸ Κύριον, τὸ ζωοποιόν, τὸ ἐκ τοῦ Πατρὸς ἐκπορευόμενον, τὸ σὺν

Πατρὶ καὶ Υἱῷ συμπροσκυνούμενον καὶ συνδοξαζόμενον, τὸ λαλῆσαν διὰ τῶν προφητῶν. Εἰς μίαν, Ἀγίαν, Καθολικὴν καὶ Αποστολικὴν Ἐκκλησίαν. Ὁμολογῶ ἐν βάπτισμα εἰς ἄφεσιν ἁμαρτιῶν. Προσδοκῶ ἀνάστασιν νεκρῶν. Καὶ ζωὴν τοῦ μέλλοντος αἰῶνος. Ἀμήν.

Ἄξιόν ἐστιν ὡς ἀληθῶς μακαρίζειν σε τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Τοῦ Τριωδίου - -

**Κανὼν τοῦ Λαζάρου**

**ΧΟΡΟΣ**

**Ὡδὴ α'.**

**Ὁ Εἰρμός. Ἦχος α'.**

Ὡδὴν ἐπινίκιον, ἄσωμεν πάντες, Θεῷ τῷ ποιήσαντι, θαυμαστὰ τέρατα, βραχίονι ὑψηλῷ, καὶ σώσαντι τὸν Ἰσραὴλ ὅτι δεδόξασται.

Δόξα σοι ὁ Θεὸς ἡμῶν, δόξα σοι.

Νεκρὸν τετραήμερον ἐξαναστήσας, Σωτὴρ μου τὸν Λάζαρον, τῆς φθορᾶς ἀπήλλαξας, βραχίονι ὑψηλῷ, καὶ ἔδειξας ὡς δυνατός, τὴν ἐξουσίαν σου.

Δόξα σοι ὁ Θεὸς ἡμῶν, δόξα σοι.

Φωνήσας τὸν Λάζαρον ἐκ τοῦ μνημείου, εὐθὺς ἐξανέστησας, ἀλλ' ὁ Αἰδῆς κάτωθεν, πικρῶς ὠδύρετο, καὶ στένων ἔτρεμε Σωτὴρ, τὴν ἐξουσίαν σου.

Δόξα σοι ὁ Θεὸς ἡμῶν, δόξα σοι.

Ἐδάκρυσας Κύριε ἐπὶ Λαζάρῳ, δεικνύων τὴν σάρκωσιν, τῆς οἰκονομίας σου, καὶ ὅτι

φύσει Θεός, ὑπάρχων, φύσει καθ' ἡμᾶς, γέγονας ἄνθρωπος.

Δόξα σοι ὁ Θεὸς ἡμῶν, δόξα σοι.

Τῆς Μάρθας τὰ δάκρυα καὶ τῆς Μαρίας, κατέπαυσας Κύριε, ἐκ νεκρῶν τὸν Λάζαρον, ἐξαναστήσας Σωτὴρ, καὶ δείξας ἔμπνουν τὸν νεκρὸν, τῇ ἐξουσίᾳ σου.

Δόξα σοι ὁ Θεὸς ἡμῶν, δόξα σοι.

Τῷ νόμῳ τῆς φύσεως τῆς ἀνθρωπίνης, ἠρώτησας Δέσποτα, ποῦ τέθιται Λάζαρος; δεικνύων πᾶσι Σωτὴρ, ἀνόθευτον τὴν πρὸς ἡμᾶς, οἰκονομίαν σου.

Δόξα σοι ὁ Θεὸς ἡμῶν, δόξα σοι.

Τὰ κλεῖθρα συνέτριψας τότε τοῦ Αἰδου, φωνήσας τὸν Λάζαρον, καὶ τὸ κράτος ἔσεισας, τοῦ πολεμήτορος, καὶ ἔπεισας πρὸ τοῦ Σταυροῦ, τρέμειν σε μόνε Σωτὴρ.

Δόξα σοι ὁ Θεὸς ἡμῶν, δόξα σοι.

Δεσμώτην τὸν Λάζαρον ὑπὸ τοῦ Αἰδου, κρατούμενον Δέσποτα, ὡς Θεὸς προέφθασας, καὶ ἔλυσας τῶν δεσμῶν· τῷ σῶ γὰρ πάντα Δυνατέ, ἦκει προστάγματι.

Δόξα.

Πατέρα δοξάσωμεν, Υἱὸν καὶ Πνεῦμα, Τριάδα ἀχώριστον, ἐν Μονάδι φύσεως, καὶ σὺν Ἀγγέλοις αὐτήν, ὡς ἓνα ἄκτιστον Θεόν, δοξολογήσωμεν.

Καὶ νῦν.

Ἀτρέπτως ἐκύησας Παρθενομῆτορ, τὸν Κτίστην τῆς φύσεως ἐξ ἁγίου Πνεύματος, κατ' εὐδοκίαν Πατρός, γενόμενον ὅπερ ἐσμέν, δίχα τροπῆς καὶ φυρμού.

**ᾠδὴ β'.**

**Ὁ Εἰσμός. Ἦχος α'.**

Πρόσεχε οὐρανὲ καὶ λαλήσω, καὶ  
ἀνυμνήσω Χριστόν, τὸν Σωτῆρα τοῦ κόσμου  
καὶ μόνον φιλάνθρωπον.

Δόξα σοι ὁ Θεὸς ἡμῶν, δόξα σοι.

Δόξα σοι, τῷ φωνήσαντι μόνον, καὶ ἐκ  
τοῦ τάφου, νεκρὸν τεταρταῖον, τὸν φίλον  
ἐγείραντι Λάζαρον.

Δόξα σοι ὁ Θεὸς ἡμῶν, δόξα σοι.

Ἦκουσε, τῆς φωνῆς σου ὁ ἄπνους, καὶ  
ψυχωθεὶς ἐκ νεκρῶν, ἐξανέστη εὐθέως,  
δοξάζων σε Κύριε.

Δόξα σοι ὁ Θεὸς ἡμῶν, δόξα σοι.

Πρόσταγμα, ζωηφόρου φωνῆς σου,  
δεξάμενος ὁδωδῶς, ἐξηγέρθη τοῦ τάφου,  
Σωτὴρ μου ὁ Λάζαρος.

Δόξα σοι ὁ Θεὸς ἡμῶν, δόξα σοι.

Ἐδάκρυσας, ἐπὶ φίλῳ Σωτῆρ μου,  
πιστούμενος τοῦτον τὴν ἡμῶν, ὡς ἐφόρεσας  
φύσιν, καὶ ἀνέστησας.

Δόξα σοι ὁ Θεὸς ἡμῶν, δόξα σοι.

Ἐτρόμαξεν, ὡς κατείδεν ὁ Ἄιδης,  
παλινδρομοῦντα εὐθύς, τὸν δεδεμένον  
κειρίαις, φωνὴ πρὸς τὴν ᾧδε ζωήν.

Δόξα.

Ἐξέστησαν, τῶν Ἑβραίων οἱ δῆμοι,  
ὅτε φωνήσας Σωτῆρ, ἐξανέστησας λόγῳ,  
ὁδωδότα τὸν Λάζαρον.

Καὶ νῦν.

Ἐσείσθησαν, τὰ ταμεῖα τοῦ Ἄιδου, ὡς  
ἐψυχοῦτο εὐθύς, κάτω Λάζαρος, τότε τῇ  
φωνῇ, τοῦ ζωώσαντος.

**ᾠδὴ γ'.**

**Ὁ Εἰσμός. Ἦχος α'.**

Λίθον ὃν ἀπεδοκίμασαν, οἱ  
οἰκοδομοῦντες, οὗτος ἐγενήθη, εἰς  
κεφαλὴν γωνίας, αὐτός ἐστιν ἡ πέτρα, ἐν ᾗ  
ἐστερέωσε, τὴν Ἐκκλησίαν ὁ Χριστός, ἣν ἐξ  
ἐθνῶν ἐξηγοράσατο. (δίς)

Δόξα σοι ὁ Θεὸς ἡμῶν, δόξα σοι.

Θαῦμα, ξένον καὶ παράδοξον! πῶς  
ὁ Κτίστης πάντων, ὅπερ οὐκ ἡγνῶει, ὡς  
ἀγνοῶν ἠρώτα. Ποῦ κεῖται ὃν θρηνεῖτε;  
ποῦ τέθαιπται Λάζαρος, ὃν μετ' ὀλίγον ἐκ  
νεκρῶν, ζῶντα ὑμῖν ἐξαναστήσω ἐγώ;

Δόξα σοι ὁ Θεὸς ἡμῶν, δόξα σοι.

Λίθον, ὃν σοι προσεκύλισαν, οἱ  
κηδεύσαντές σε, τοῦτον συγκινήσαι, ὁ  
Ἰησοῦς προστάξας, εὐθύς ἀνέστησέ σε,  
φωνήσας σοι Λάζαρε· Ἀνάστα δεῦρο πρὸς  
με, ἵνα τὴν σὴν ὁ Ἄιδης πτήξῃ φωνήν.

Δόξα σοι ὁ Θεὸς ἡμῶν, δόξα σοι.

Μάρθα, καὶ Μαρία Κύριε, ὀδυρμοῖς  
ἐβόων· Ἴδε ὃν ἐφίλεις, τεταρταῖος ὄζει, εἰ  
ἦς ᾧδε τότε, οὐκ ἔθνησκε Λάζαρος. Ἀλλ' ὡς  
ἀχώριστος παντί, τοῦτον εὐθύς φωνήσας  
ἡγείρας.

Δόξα σοι ὁ Θεὸς ἡμῶν, δόξα σοι.

Ῥάνας, ἐπὶ φίλῳ δάκρυα, δι' οἰκονομίαν,  
ἔδειξας τὴν σάρκα, τὴν ἐξ ἡμῶν ληφθεῖσαν,  
οὐσία οὐ δοκήσῃ, Σωτῆρ ἐνωθεῖσάν σοι,  
καὶ ὡς φιλάνθρωπος Θεός, τοῦτον εὐθύς  
φωνήσας ἡγείρας.

Δόξα σοι ὁ Θεὸς ἡμῶν, δόξα σοι.

Οἴμοι, ὄντως νῦν ἀπόλωλα! ἐκβοῶν ὁ  
Ἄιδης, οὕτω προσεφώνει, τῷ θανάτῳ λέγων·  
Ἴδου ὁ Ναζωραῖος, τὰ κάτω συνέσεισε, καὶ



τὴν γαστέρα μου τεμών, ἄπνουν νεκρόν  
φωνήσας ἡγείρε.

Δόξα σοι ὁ Θεὸς ἡμῶν, δόξα σοι.

Ποῦ ἡ τῶν Ἑβραίων ἄνοια; ποῦ ἡ  
ἀπιστία; ἕως πότε πλάνοι; ἕως πότε νόθοι;  
ὁρᾶτε τὸν θανέντα, φωνὴ ἐξαλλόμενον, καὶ  
ἀπιστεῖτε τῷ Χριστῷ; ὅντως υἱοὶ τοῦ σκότους  
πάντες ὑμεῖς!

Δόξα.

Ἐνα τῆς Τριάδος οἶδά σε, εἰ καὶ  
ἐσαρκώθης, ἕνα καὶ δοξάζω, Υἱὸν  
σεσαρκωμένον, τὸν ἐκ τῆς Θεοτόκου,  
ἀσπόρως βλαστήσαντα, καὶ σὺν Πατρὶ καὶ  
Πνεύματι, ἕνα Υἱὸν δοξολογούμενον.

Καὶ νῦν.

Ξένον, καὶ φρικτὸν τὸ ὄραμα, ἐξ  
οἰκονομίας, ὅπερ προεώρων, οἱ ἀψευδεῖς  
Προφῆται, Παρθένον Θεοτόκον, ἀσπόρως  
μὲν κύουσιν, ἀφθόρως τίκτουςαν Θεόν,  
μένουσιν δὲ μετὰ τὸν τόκον ἀγνήν.

**ᾠδὴ δ'.**

**Ὁ Εἰμός. Ἦχος α'.**

Ἐπήρθη ὁ ἥλιος, καὶ ἡ σελήνη, ἔστη ἐν  
τῇ τάξει αὐτῆς, ὑψώθης Μακρόθυμε, ἐπὶ τοῦ  
Εὐλου, καὶ ἔπηξας ἐν αὐτῷ, τὴν Ἐκκλησίαν  
σου.

Δόξα σοι ὁ Θεὸς ἡμῶν, δόξα σοι.

Ἐδάκρυσας Κύριε, ἐπὶ Λαζάρῳ, δείξας  
ὅτι ἄνθρωπος εἶ, καὶ ἡγείρας Δέσποτα, τὸν  
τεθνεῶτα, καὶ ἔδειξας τοῖς λαοῖς, ὅτι Υἱὸς εἶ  
τοῦ Θεοῦ.

Δόξα σοι ὁ Θεὸς ἡμῶν, δόξα σοι.

Ὁ ἄπνους ἤκουσε, τὸ πρόσταγμά σου·  
Δεῦρο ἔξω Λάζαρε, δρομαῖος ἀνίστατο σὺν

τοῖς σπαργάνοις, καὶ ἤλατο Ἀγαθὴ, δεικνὺς  
τὸ κράτος σου.

Δόξα σοι ὁ Θεὸς ἡμῶν, δόξα σοι.

Τῆς Μάρθας τὰ δάκρυα, καὶ τῆς Μαρίας,  
κατέπαυσας Χριστὲ ὁ Θεός, φωνήσας τὸν  
Λάζαρον, αὐτεξουσίως, συνήγειρας τῇ  
φωνῇ, καὶ προσεκύνῃσέ σοι.

Δόξα σοι ὁ Θεὸς ἡμῶν, δόξα σοι.

Δακρύσας ὡς ἄνθρωπος, ἐπὶ Λαζάρῳ,  
ἐξηγείρας αὐτὸν ὡς Θεός, ἡρώτας· Ποῦ  
τέθαπται, ὁ τεταρταῖος; πιστούμενος  
Ἀγαθὴ, τὴν ἐνανθρώπησίν σου.

Δόξα σοι ὁ Θεὸς ἡμῶν, δόξα σοι.

Τοῦ Πάθους τὰ σύμβολα, καὶ τοῦ  
Σταυροῦ σου, γνωρίσαι βουληθεὶς Ἀγαθὴ  
τοῦ Ἀίδου τὴν ἀπληστον, γαστέρα ρήξας,  
ἀνέστησας ὡς Θεός, τὸν τετραήμερον.

Δόξα σοι ὁ Θεὸς ἡμῶν, δόξα σοι.

Τίς οἶδε, τίς ἤκουσεν, ὅτι ἀνέστη,  
ἄνθρωπος νεκρὸς ὁδωδώς; Ἡλίας μὲν  
ἡγείρε, καὶ Ἐλισσαῖος, ἀλλ' οὐκ ἐκ  
μνήματος, ἀλλ' οὐδὲ τεταρταῖον.

Δόξα σοι ὁ Θεὸς ἡμῶν, δόξα σοι.

Ὑμνοῦμέν σου Κύριε, τὴν δυναστείαν,  
ὑμνοῦμεν καὶ τὰ Πάθη Χριστέ· τῇ μὲν γὰρ  
ὡς εὐσπλαγχνος, ἐθαυματούργεις, τὰ δὲ  
οἰκονομικῶς, εἴλου ὡς ἄνθρωπος.

Δόξα σοι ὁ Θεὸς ἡμῶν, δόξα σοι.

Θεὸς εἶ καὶ ἄνθρωπος, ἐπαληθεύων,  
τοῖς πράγμασι τὰ ὀνόματα, ἐπέστης τῷ  
μνήματι, σαρκὶ ὁ Λόγος, καὶ ἡγείρας ὡς  
Θεός, τὸν τετραήμερον.

Δόξα σοι ὁ Θεὸς ἡμῶν, δόξα σοι.

Ἐξέστησαν Δέσποτα, Ἑβραίων δῆμοι,  
ὡς εἶδον ἀναστάντα νεκρὸν, ἐκ τάφου  
Λάζαρον, σὺν τῇ φωνῇ σου, καὶ ἔμειναν  
ἀπειθεῖς, τῶν θαυμασίων σου.

Δόξα.

Ἀνάρχως ἐξέλαμψας, ἐκ τοῦ Πατρός  
σου, ὡς εἰς τῆς Τριάδος Σωτῆρ, ἐν χρόνῳ,  
ἐκ Πνεύματος, παρθενικῶν σὺ προῆλθες  
αἱμάτων, σάρκα λαβὼν ὁ ὑπερούσιος.

Καὶ νῦν.

Ἡ σύλληψις ἄσπορος τῆς Θεοτόκου,  
ὁ τόκος ἄνευ πάθους φθορᾶς· Θεὸς γὰρ  
ἀμφοτέρω, θαυματουργήσας, ἐκένωσεν  
ἑαυτόν, ἵνα ἡμῖν ἐνωθῇ.

**ᾠδὴ ε'.**

**Ὁ Εἰμός. Ἦχος α'.**

Τὴν σὴν εἰρήνην δὸς ἡμῖν, Υἱὲ τοῦ Θεοῦ,  
ἄλλον γὰρ ἐκτός σου, Θεὸν οὐ γινώσκουμεν,  
τὸ ὄνομά σου ὀνομάζομεν, ὅτι Θεὸς ζώντων,  
καὶ τῶν νεκρῶν ὑπάρχεις. (δῖς)

Δόξα σοι ὁ Θεὸς ἡμῶν, δόξα σοι.

Ζωὴ ὑπάρχων Κύριε, καὶ φῶς ἀληθινόν,  
Λάζαρον νεκρὸν φωνήσας ἀνέστησας·  
ὡς δυνατὸς γὰρ πᾶσιν ἔδειξας, ὅτι Θεὸς  
ζώντων, καὶ τῶν νεκρῶν ὑπάρχεις.

Δόξα σοι ὁ Θεὸς ἡμῶν, δόξα σοι.

Τὴν ἄστεκτόν σου πρόσταξιν, μὴ φέρων  
Ἰησοῦ, Αἰδῆς ὁ πολλοὺς δεξάμενος ἔπηξε,  
καὶ τεταρταῖον ὄντα Λάζαρον, σὺν τῇ φωνῇ  
ζῶντα, καὶ οὐ νεκρὸν ἐδίδου.

Δόξα σοι ὁ Θεὸς ἡμῶν, δόξα σοι.

Τὸν χοῦν συνάψας πνεύματι, ὁ πάλαι  
τὸν πηλόν, πνεύματι ψυχώσας, ζωῆς Λόγε

λόγῳ σου, καὶ νῦν δὲ λόγῳ ἐξανέστησας, ἐκ  
τῆς φθορᾶς φίλον, καὶ τῶν καταχθονίων.

Δόξα σοι ὁ Θεὸς ἡμῶν, δόξα σοι.

Τῷ νεύματί σου Κύριε ἀνθέστηκεν  
οὐδεὶς· ὅτε γὰρ νεκρὸν, ἐφώνεις τὸν  
Λάζαρον, εὐθύς ὁ ἄπνους ἐξανίστατο, καὶ  
τὰ δεσμὰ φέρων, ποσὶ περιεπάτει.

Δόξα σοι ὁ Θεὸς ἡμῶν, δόξα σοι.

ὦ Ἰουδαίων ἄνοια! ὦ πώρῳσις ἐχθρῶν!  
τίς οἶδε νεκρὸν ἐκ τάφου ἐγείραντα; Ἡλίας  
πάλαι ἐξανέστησεν, ἀλλ' οὐκ ἐκ μνήματος,  
ἀλλ' οὐδὲ τεταρταῖον.

Δόξα σοι ὁ Θεὸς ἡμῶν, δόξα σοι.

Ἀνείκαστε μακρόθυμε, ὁ πάντα δι'  
ἡμᾶς, πράττων ὡς Θεός, καὶ πάσχων ὡς  
ἄνθρωπος, πάντας μετόχους ἡμᾶς ποιήσον,  
τῆς σῆς βασιλείας πρεσβείαις τοῦ Λαζάρου.

Δόξα.

Προάναρχε, συνάναρχε, ὁμότιμε Τριάς,  
Πάτερ παντοκράτορ, Υἱέ, Πνεῦμα ἅγιον,  
Μονὰς ἀγία τρισυπόστατε, τοὺς ἐξ Ἀδὰμ  
σῶζε, πιστῶς σε ἀνυμνοῦντας.

Καὶ νῦν.

Τὴν ἄχραντον γαστέρα σου, ἡγίασεν  
Ἀγνή, σάρκα ἐξ αὐτῆς, λαβὼν ὁ ὑπέρθεος,  
ὁ ἐν Τριάδι προσκυνούμενος, ὁ ἐκ Πατρὸς  
Λόγος, καὶ σὺν τῷ Πνεύματι Θεός.

**ᾠδὴ ζ'.**

**Ὁ Εἰμός. Ἦχος α'.**

Ἀπέρριψάς με, εἰς βάθη καρδίας  
θαλάσσης, καὶ ἔσωσάς με Σωτῆρ, δουλείας  
θανάτου, καὶ ἔλυσας τὸν δεσμόν, τῶν  
ἀνομιῶν μου. (δῖς)

Δόξα σοι ὁ Θεὸς ἡμῶν, δόξα σοι.

Ἡρώτησας· Ποῦ εἰμι, ὁ πάντα γινώσκων,  
ἐδάκρυσάς με Σωτὴρ, ὡς ἄνθρωπος φύσει,  
καὶ ἡγειράς με νεκρόν, τῷ προστάγματί σου.

Δόξα σοι ὁ Θεὸς ἡμῶν, δόξα σοι.

Ἐφώνησάς με ἐξ Αἶδου, Σωτὴρ  
κατωτάτου, βοᾷ Λάζαρος, πρὸς σέ τὸν  
λύτην τοῦ Αἶδου, καὶ ἡγειράς με νεκρόν, τῷ  
προστάγματί σου.

Δόξα σοι ὁ Θεὸς ἡμῶν, δόξα σοι.

Ἐνέδυσάς με Σωτὴρ, τὸ πῆλινον σῶμα,  
καὶ ἔπνευσάς μοι ζωὴν, καὶ εἶδον τὸ φῶς  
σου, καὶ ἡγειράς με νεκρόν, τῷ προστάγματί  
σου.

Δόξα σοι ὁ Θεὸς ἡμῶν, δόξα σοι.

Ἐψύχωσας σύ, τὴν ἄπνουν μορφὴν  
τῆς σαρκός μου, συνέσφιγξάς με Σωτὴρ,  
ὁστέοις καὶ νεύροις, καὶ ἡγειράς με νεκρόν,  
τῷ προστάγματί σου.

Δόξα σοι ὁ Θεὸς ἡμῶν, δόξα σοι.

Τὴν παμφάγον διαρρήξας, γαστέρα  
τοῦ Αἶδου, ἐξήρπασάς με Σωτὴρ, τῇ σῇ  
δυναστείᾳ, καὶ ἡγειράς με νεκρόν, τῷ  
προστάγματί σου.

Δόξα σοι ὁ Θεὸς ἡμῶν, δόξα σοι.

Ἐφόρεσάς μου Σωτὴρ, τὸ φύραμα ὅλον,  
ἐφύλαξας δὲ ἀγνήν, τὴν ἄχραντον μήτραν,  
ἐξ ἧς προήλθες σαρκωθεὶς, εἰς ὧν τῆς  
Τριάδος.

Δόξα.

Τριάς ἀγία δοξάζω, τὴν σὴν  
εὐσπλαγχνίαν, καὶ σὺν Ἀγγέλοις ὕμνῳ, τὸν  
τρισάγιον Ὕμνον, ἐλέησον τὰς ψυχὰς ἡμῶν,  
τῶν σὲ ἀνυμνούντων.

Καὶ νῦν.

Τὴν ἄχραντόν σου νηδύν, ὑπέδου ὁ  
Λόγος, ἐτήρησε δὲ αὐθις, μετὰ γέννησιν  
ταύτην, ἀγνήν Θεογεννητορ, θαῦμα ὄντως  
παράδοξον!

**ᾠδὴ ζ'.**

**Ὁ Εἰσμός. Ἦχος α'.**

Τοὺς ἐν καμίνῳ Παῖδάς σου Σωτὴρ,  
οὐχ ἥψατο οὐδὲ παρηνώχλησε τὸ πῦρ, τότε  
οἱ τρεῖς ὡς ἐξ ἑνὸς στόματος, ὕμνουν καὶ  
εὐλόγουν λέγοντες· Εὐλογητὸς ὁ Θεός, ὁ  
τῶν Πατέρων ἡμῶν.

Δόξα σοι ὁ Θεὸς ἡμῶν, δόξα σοι.

Ἐπὶ νεκρῷ ἐδάκρυσας Σωτὴρ,  
φιλάνθρωπε, ἵνα δείξης πᾶσι τοῖς λαοῖς,  
ὅτι Θεὸς ὢν, δι' ἡμᾶς ἄνθρωπος ὤφθης, καὶ  
ἐκὼν ἐδάκρυσας, τύπους ἡμῖν προτιθεῖς,  
ἐνδιαθέτου στοργῆς.

Δόξα σοι ὁ Θεὸς ἡμῶν, δόξα σοι.

Ὁ τεταρταῖος Λάζαρος Σωτὴρ, ὡς  
ἤκουσε, κάτω τῆς φωνῆς σου ἀναστάς,  
ἀνύμνησέ σε, καὶ γεγηθὼς οὕτως ἐβόα· Σὺ  
Θεὸς καὶ Κτίστης μου, σὲ προσκυνῶ καὶ  
ὕμνῳ, τὸν ἀναστήσαντά με.

Δόξα σοι ὁ Θεὸς ἡμῶν, δόξα σοι.

Εἰ καὶ δεσμὰ περικείμεαι Σωτὴρ, ὁ  
Λάζαρος, κάτωθεν ἐβόα Λυτρωτά, ἀλλ'  
οὐδαμῶς, ἐν τῇ γαστρὶ μενῶ τοῦ Αἶδου, ἐὰν  
μόνον κράξης με· Λάζαρε δεῦρο ἔξω· σὺ γάρ  
μου φῶς καὶ ζωή.

Δόξα σοι ὁ Θεὸς ἡμῶν, δόξα σοι.

Εἰ καὶ δεσμὰ περικείμεαι Σωτὴρ, ὁ  
Λάζαρος, κάτωθεν ἐβόα Λυτρωτά, ἀλλ'  
οὐδαμῶς, ἐν τῇ γαστρὶ μενῶ τοῦ Αἶδου, ἐὰν



μόνον κράξης με· Λάζαρε δεῦρο ἔξω· σὺ γάρ μου φῶς καὶ ζωή.

Δόξα σοι ὁ Θεὸς ἡμῶν, δόξα σοι.

Καὶ τί βραδύνεις Λάζαρε; φησὶν, ὁ φίλος σου, δεῦρο ἔξω κράζει ἐστηκώς· ἔξελθε οὖν, ἵνα καὶ γὰρ ἄνεσιν λάβω· ἀφ' οὗ γὰρ σε ἔφαγον, εἰς ἐμετὸν ἢ τροφή, ἀντικατέστη μοι.

Δόξα σοι ὁ Θεὸς ἡμῶν, δόξα σοι.

Τί οὐκ ἐγείρη Λάζαρε ταχὺ; ἀνέκραζε, κάτωθεν ὁ Αἰδης θρηνηδῶν, τί οὐκ εὐθύς, ἐξανάστας τρέχεις τῶν ὧδε; ἵνα μὴ καὶ ἄλλους μοι, αἰχμαλωτίσῃ Χριστὸς ἐξανάστήσας σε.

Δόξα σοι ὁ Θεὸς ἡμῶν, δόξα σοι.

Ἐθαυμαστώθης Δέσποτα Χριστέ, ἐξαΐσια, τότε ἐργασάμενος πολλά· φῶς γὰρ τυφλοῖς, κωφῶν δὲ ὦτα, ἥνοιξας λόγῳ, καὶ τὸν φίλον Λάζαρον, ἐκ τῶν νεκρῶν ὡς Θεός, φωνήσας ἡγείρας.

Δόξα.

Τριαδικὴν ὑμνήσωμεν ᾠδὴν, δοξάζοντες, ἀναρχον Πατέρα, καὶ Υἱόν, Πνεῦμα εὐθέως, μοναδικὴν μίαν οὐσίαν, ἣν τρισσῶς ὑμνήσωμεν· Ἅγιος, Ἅγιος, Ἅγιος εἶ ἡ Τριάς.

Καὶ νῦν.

Ὡς τῆς Τριάδος ἓνα σε Χριστέ, δοξάζομεν, ὅτι ἐκ Παρθένου σαρκωθεὶς δίχρα τροπῆς, ἀνθρωπικῶς πάντα ἠνέσχου, μὴ ἐκστὰς τῆς φύσεως, τῆς πατρικῆς Ἰησοῦ, εἰ καὶ ἠνώθης ἡμῖν.

**ᾠδὴ η'.**

**Ὁ Εἰρμός. Ἦχος α'.**

Οἱ οὐρανοὶ τῶν οὐρανῶν, καὶ τὸ ὕδωρ, τὸ ὑπεράνω τῶν οὐρανῶν, εὐλογεῖτε, ὑμνεῖτε, τὸν Κύριον. (δὶς)

Δόξα σοι ὁ Θεὸς ἡμῶν, δόξα σοι.

Ὁ Ποιητὴς καὶ συνοχεὺς τῶν ἀπάντων, δι' εὐσπλαγχνίαν, ἐν Βηθανίᾳ ἐπέστη, ἐγείρων τὸν Λάζαρον.

Δόξα σοι ὁ Θεὸς ἡμῶν, δόξα σοι.

Ὁ τεταρταῖος ὁδωδῶς, καὶ κειρίαις συνειλημμένος, ἤλατο ἔμπνους ὁ ἄπνους, φωνοῦντός σου Κύριε.

Δόξα σοι ὁ Θεὸς ἡμῶν, δόξα σοι.

Τῶν Ἰουδαίων ὁ λαός, ὡς ἑώρα τὸν τεθνεῶτα, τῇ σῇ φωνῇ ἀναστάντα, Χριστὲ διεπρίετο.

Δόξα σοι ὁ Θεὸς ἡμῶν, δόξα σοι.

Οἱ σκοτεινοὶ περὶ τὸ φῶς, Ἰουδαῖοι, τί ἀπιστεῖτε, τῇ τοῦ Λαζάρου ἐγέρσει; Χριστοῦ τὸ ἐγχείρημα.

Δόξα σοι ὁ Θεὸς ἡμῶν, δόξα σοι.

Ἀγαλλιᾶσθω ἡ Σιών, καὶ ὑμνεῖτω τὸν Ζωοδότην, τὸν ἀναστήσαντα λόγῳ, ἐκ τάφου τὸν Λάζαρον.

Δόξα σοι ὁ Θεὸς ἡμῶν, δόξα σοι.

Αἱ Στρατιαὶ τῶν οὐρανῶν, καὶ τὸ γένος, τῶν γηγενῶν σε ὑμνησεν, ὅτι Σωτὴρ μου, τὸν Λάζαρον ἡγείρας.

Δόξα.

Σὺν τῷ Πατρὶ, καὶ τῷ Υἱῷ, καὶ τὸ Πνεῦμα δοξολογῶ, καὶ ὑμνῶν ἀσιγήτως βοῶ, Τρισάγιε δόξα σοι.

Καὶ νῦν.

Σὲ εὐλογῶ καὶ προσκυνῶ, τὸν τεχθέντα ἐκ τῆς Παρθένου, μὴ χωρισθέντα τοῦ θρόνου, τῆς ἁγίας δόξης σου.

**Ωιδὴ θ'.**

**Ὁ Εἰμός. Ἦχος α'.**

Ἐποίησε κράτος, ἐν βραχίονι αὐτοῦ· καθεῖλε γὰρ δυνάστας ἀπὸ θρόνων, καὶ ὕψωσε ταπεινούς, ὁ Θεὸς τοῦ Ἰσραήλ, ἐν οἷς ἐπεσκέψατο ἡμᾶς, Ἀνατολὴ ἐξ ὕψους, καὶ κατεύθυνεν ἡμᾶς, εἰς ὁδὸν εἰρήνης.

Δόξα σοι ὁ Θεὸς ἡμῶν, δόξα σοι.

Ὑμνεῖτω τὸ θαῦμα, Βηθανία σὺν ἡμῖν· ἐν ταύτῃ γὰρ ἐδάκρυσεν ὁ Κτίστης, τὸν Λάζαρον ἀνιστῶν, νόμῳ φύσεως σαρκός, καὶ Μάρθας τὰ δάκρυα λιπών, καὶ τὸν κλαυθμόν Μαρίας, εἰς χαρὰν μεταβαλὼν, τὸν νεκρὸν ἐγείρει.

Δόξα σοι ὁ Θεὸς ἡμῶν, δόξα σοι.

Πιστούμενος Λόγε, τὴν Ἀνάστασιν τὴν σὴν, ἐκάλεσας τὸν Λάζαρον ἐκ τάφου, καὶ ἤγειρας ὡς Θεός, ἵνα δείξης τοῖς λαοῖς, Θεόν σε, καὶ ἄνθρωπον ὁμοῦ, ἐν ἀληθείᾳ ὄντα, καὶ ἐγείραντα Ναόν, τὸν τοῦ σώματός σου.

Δόξα σοι ὁ Θεὸς ἡμῶν, δόξα σοι.

Συνέσεισας πύλας, καὶ μοχλοὺς τοὺς σιδηρούς, ἐφόβησας τὸν Ἄϊδην τῇ φωνῇ σου, καὶ ἔπτηξε σὺν αὐτῷ, καὶ ὁ θάνατος εὐθύς, ὡς εἶδον τὸν Λάζαρον Σωτὴρ, τὸν παρ' αὐτοῖς δεσμώτην, ψυχωθέντα τῇ φωνῇ, καὶ ἐξαναστάντα.

Δόξα σοι ὁ Θεὸς ἡμῶν, δόξα σοι.

Ἐξέστησαν πάντες, ὡς ἑώρων σε Σωτὴρ, δακρύνοντα, τὸν Λάζαρον θανέντα, καὶ ἔλεγον οἱ δεινοί. Ἴδε πῶς αὐτὸν φιλεῖ, εὐθύς οὖν ἐφώνησας αὐτόν, καὶ ἀναστὰς

ὁ ἄπνους, ἀφηγεῖτο τὴν φθοράν, τῷ προστάγματί σου.

Δόξα σοι ὁ Θεὸς ἡμῶν, δόξα σοι.

Ἐσείσθησαν πύλαι, συνετρίβησαν μοχλοί, ἐλύθησαν δεσμὰ τοῦ τεθνεῶτος· ὁ Ἄϊδης δὲ τῇ φωνῇ, τῆς δυνάμεως Χριστοῦ, πικρῶς ἀνεστέναξε, καὶ ἀνεβόα· Οἴμοι! Τίς καὶ πόθεν ἡ φωνή, ἡ νεκροὺς ζωοῦσα;

Δόξα σοι ὁ Θεὸς ἡμῶν, δόξα σοι.

Ἀνάστα ἐντεῦθεν, ὑπακούσας τῆς φωνῆς· ὁ φίλος σου γὰρ ἔξω προσφωνεῖ σε· οὗτός ἐστιν, ὁ τὸ πρὶν ἀναστήσας τοὺς νεκρούς· Ἠλίας μὲν ἤγειρε νεκρόν, καὶ Ἑλισσαῖος ἄμα, ἀλλ' αὐτὸς ἦν δι' αὐτῶν, καὶ λαλῶν καὶ πράττων.

Δόξα σοι ὁ Θεὸς ἡμῶν, δόξα σοι.

Ὑμνοῦμέν σου, Λόγε, τὴν ἀνείκαστον ἰσχύν· ὁστέοις γὰρ καὶ νεύροις τὸν θανέντα, ἤγειρας λόγῳ τῷ σῷ, ὡς τῶν ὅλων πλαστοουργός, καὶ τοῦτον ἀνέστησας Σωτὴρ, ἐκ τῶν καταχθονίων, ὡς τῆς χήρας τὸν υἱόν, τὸν ἐπὶ τῆς κλίνης.

Δόξα.

Τριάς παναγία, Πάτερ ἄναρχε Θεέ, συνάναρχε Υἱέ, καὶ θεῖε Λόγε, Παράκλητε ἀγαθέ, Πνεῦμα ἅγιον Θεοῦ, τὸ ἐν καὶ τρισηλίον φάος, ἡ συμφυῆς οὐσία· εἷς Θεὸς καὶ Κύριος, οἰκτεῖρον τὸν Κόσμον.

Καὶ νῦν.

Ὁ πάντα ποιήσας, ἐν σοφίᾳ Ἰησοῦ καὶ ὅλον με φορέσας ἐκ Παρθένου, καὶ ὅλος μένων ἀεὶ, ἐν τοῖς κόλποις τοῦ Πατρὸς, τὸ ἅγιόν σου Πνεῦμα Χριστέ, ἐπὶ τὸ ποιμνίόν σου, καταπέμψας ὡς Θεός, ἐπισκίασον ἡμᾶς.

### Ὁ Εἰσμός.

Ἐποίησε κράτος, ἐν βραχίονι αὐτοῦ·  
καθεῖλε γὰρ δυνάστας ἀπὸ θρόνων, καὶ  
ὑψωσε ταπεινούς, ὁ Θεὸς τοῦ Ἰσραήλ, ἐν οἷς  
ἐπεσκέψατο ἡμᾶς, Ἀνατολή ἐξ ὕψους, καὶ  
κατεύθυνεν ἡμᾶς, εἰς ὁδὸν εἰρήνης.

### ΑΝΑΓΝΩΣΤΗΣ

#### Τρισάγιον.

Ἅγιος ὁ Θεός, ἅγιος Ἰσχυρός, ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Παναγία Τριάς, ἐλέησον ἡμᾶς. Κύριε,  
ἰλάσθητι ταῖς ἁμαρτίαις ἡμῶν. Δέσποτα,  
συγχώρησον τὰς ἀνομίας ἡμῖν. Ἄγιε,  
ἐπίσκεψαι καὶ ἰᾶσαι τὰς ἀσθενείας ἡμῶν,  
ἐνεκεν τοῦ ὀνόματός σου.

Κύριε, ἐλέησον. Κύριε, ἐλέησον. Κύριε,  
ἐλέησον.

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Πάτερ ἡμῶν ὁ ἐν τοῖς οὐρανοῖς,  
ἁγιασθήτω τὸ ὄνομά σου. Ἐλθέτω ἡ  
βασιλεία σου. Γενηθήτω τὸ θέλημά σου,  
ὡς ἐν οὐρανῷ καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον. Καὶ  
ἄφες ἡμῖν τὰ ὀφειλήματα ἡμῶν, ὡς καὶ  
ἡμεῖς ἀφίεμεν τοῖς ὀφειλέταις ἡμῶν. Καὶ μὴ  
εἰσενέγκῃς ἡμᾶς εἰς πειρασμόν, ἀλλὰ ῥῦσαι  
ἡμᾶς ἀπὸ τοῦ πονηροῦ.

### ΙΕΡΕΥΣ

Ὅτι σοῦ ἐστὶν ἡ βασιλεία καὶ ἡ δύναμις  
καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ

Ἁγίου Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων. (Ἀμήν.)

### ΑΝΑΓΝΩΣΤΗΣ

#### Κοντάκιον.

Τοῦ Τριωδίου ---

#### Ἦχος β'. Τὰ ἄνω ζητῶν.

Ἡ πάντων χαρὰ, Χριστὸς ἡ ἀλήθεια, τὸ  
φῶς ἡ ζωὴ, τοῦ Κόσμου ἡ ἀνάστασις, τοῖς ἐν  
γῇ πεφανέρωται, τῇ αὐτοῦ ἀγαθότητι, καὶ  
γέγονε τύπος τῆς ἀναστάσεως, τοῖς πᾶσι  
παρέχων θείαν ἄφεσιν.

Κύριε, ἐλέησον. (μ')

Ὁ ἐν παντὶ καιρῷ καὶ πάσῃ ὥρᾳ ἐν  
οὐρανῷ καὶ ἐπὶ γῆς προσκυνούμενος καὶ  
δοξαζόμενος Χριστὸς ὁ Θεός, ὁ μακρόθυμος,  
ὁ πολυέλεος, ὁ πολυεύσπλαγχνος, ὁ τοὺς  
δικαίους ἀγαπῶν καὶ τοὺς ἁμαρτωλοὺς  
ἐλεῶν, ὁ πάντας καλῶν πρὸς σωτηρίαν διὰ  
τῆς ἐπαγγελίας τῶν μελλόντων ἀγαθῶν,  
αὐτὸς Κύριε, πρόσδεξαι καὶ ἡμῶν ἐν τῇ  
ὥρᾳ ταύτῃ τὰς ἐντεύξεις καὶ ἴθυνον τὴν  
ζωὴν ἡμῶν πρὸς τὰς ἐντολάς σου. Τὰς  
ψυχὰς ἡμῶν ἀγίασον, τὰ σώματα ἁγνισον,  
τοὺς λογισμοὺς διόρθωσον, τὰς ἐννοίας  
κάθαρον καὶ ῥῦσαι ἡμᾶς ἀπὸ πάσης  
θλίψεως, κακῶν καὶ ὀδύνης. Τείχισον ἡμᾶς  
ἀγίοις σου Ἀγγέλοις, ἵνα τῇ παρεμβολῇ  
αὐτῶν φρουρούμενοι καὶ ὁδηγούμενοι  
καταντήσωμεν εἰς τὴν ἐνότητα τῆς πίστεως  
καὶ εἰς τὴν ἐπίγνωσιν τῆς ἀπροσίτου σου  
δόξης, ὅτι εὐλογητὸς εἶ εἰς τοὺς αἰῶνας τῶν  
αἰώνων. Ἀμήν.

Κύριε, ἐλέησον. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Τὴν τιμιωτέραν τῶν Χερουβεὶμ, καὶ ἐνδοξοτέραν, ἀσυγκρίτως τῶν Σεραφεὶμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Ἐν ὀνόματι Κυρίου εὐλόγησον, Πάτερ.

### ΙΕΡΕΥΣ

Ὁ Θεὸς οἰκτιρῆσαι ἡμᾶς καὶ εὐλογῆσαι ἡμᾶς· ἐπιφάναι τὸ πρόσωπον αὐτοῦ ἐφ' ἡμᾶς, καὶ ἐλεῆσαι ἡμᾶς.

### ΑΝΑΓΝΩΣΤΗΣ

Ἀμήν.

Κύριε, ἐλέησον. (ιβ')

Καὶ σῶσον ἡμᾶς, Παναγία Παρθένε.

**Εὐχὴ εἰς τὴν Ὑπεραγίαν Θεοτόκον**

**Παύλου μοναχοῦ, Μονῆς τῆς Εὐεργέτιδος**

Ἀσπιλε, ἀμόλυντε, ἄφθορε, ἄχραντε, ἀγνή Παρθένε, Θεόνυμφε Δέσποινα, ἡ Θεὸν Λόγον τοῖς ἀνθρώποις τῇ παραδόξῳ σου κύησει ἐνώσασα καὶ τὴν ἀπωσθεῖσαν φύσιν τοῦ γένους ἡμῶν τοῖς οὐρανίοις συνάψασα· ἡ τῶν ἀπηλπισμένων μόνη ἐλπίς καὶ τῶν πολεμουμένων βοήθεια, ἡ ἐτοίμη ἀντίληψις τῶν εἰς σὲ προστρεχόντων, καὶ πάντων τῶν Χριστιανῶν τὸ καταφύγιον· μὴ βδελύξη με τὸν ἁμαρτωλόν, τὸν ἐναγῆ, τὸν αἰσχροῖς λογισμοῖς καὶ λόγοις καὶ πράξεσιν ὅλον ἐμαυτὸν ἀχρεΐωσαντα, καὶ τῇ τῶν ἡδονῶν τοῦ βίου, ῥαθυμία γνώμης, δοῦλον γενόμενον. Ἀλλ' ὡς τοῦ φιλανθρώπου Θεοῦ Μήτηρ, φιλανθρώπως σπλαγχνίθητι ἐπ' ἐμοὶ τῷ ἁμαρτωλῷ καὶ ἀσώτῳ, καὶ δέξαι μου τὴν ἐκ ῥυπαρῶν χειλέων προσφερομένην σοι δέησιν, καὶ τὸν σὸν Υἱόν, καὶ ἡμῶν Δεσπότην καὶ Κύριον, τῇ μητρικῇ σου παρρησίᾳ χρωμένη δυσώπησον, ἵνα ἀνοίξη καὶ ἐμὸι τὰ φιλάνθρωπα σπλάγχνα τῆς αὐτοῦ ἀγαθότητος καί, παριδὼν μου τὰ

ἀναριθμητὰ πταίσματα, ἐπιστρέψῃ με πρὸς μετάνοιαν καὶ τῶν αὐτοῦ ἐντολῶν ἐργάτην δόκιμον ἀναδείξῃ με. Καὶ πάρεσό μοι ἀεὶ ὡς ἐλεήμων καὶ συμπαθὴς καὶ φιλάγαθος, ἐν μὲν τῷ παρόντι βίῳ θερμὴ προστάτις καὶ βοηθός, τὰς τῶν ἐναντίων ἐφόδους ἀποτειχιζούσα καὶ πρὸς σωτηρίαν καθοδηγοῦσα με· καὶ ἐν τῷ καιρῷ τῆς ἐξόδου μου τὴν ἀθλίαν μου ψυχὴν περιέπουσα καὶ τὰς σκοτεινὰς ὄψεις τῶν πονηρῶν δαιμόνων πόρρω αὐτῆς ἀπελαύνουσα. Ἐν δὲ τῇ φοβερᾷ ἡμέρᾳ τῆς κρίσεως, τῆς αἰωνίου με ῥυομένης κολάσεως, καὶ τῆς ἀπορρήτου δόξης τοῦ σοῦ Υἱοῦ καὶ Θεοῦ ἡμῶν κληρονόμον με ἀποδεικνύουσα. Ἦς καὶ τύχοιμι, Δέσποινα μου, ὑπεραγία Θεοτόκε, διὰ τῆς σῆς μεσιτείας καὶ ἀντιλήψεως, χάριτι καὶ φιланθρωπία τοῦ μονογενοῦς Σου Υἱοῦ, τοῦ Κυρίου καὶ Θεοῦ καὶ Σωτῆρος ἡμῶν Ἰησοῦ Χριστοῦ. Ὡς πρέπει πᾶσα δόξα, τιμὴ καὶ προσκύνησις, σὺν τῷ ἀνάρχῳ αὐτοῦ Πατρὶ καὶ τῷ παναγίῳ καὶ ἀγαθῷ καὶ ζωοποιῷ αὐτοῦ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Εὐχὴ εἰς τὸν Κύριον  
ἡμῶν Ἰησοῦν Χριστόν**

**Ἀντιόχου Μοναχοῦ τοῦ Πανδέκτου**

Καὶ δὸς ἡμῖν, Δέσποτα, πρὸς ὕπνον ἀπιοῦσιν, ἀνάπαυσιν σώματος καὶ ψυχῆς, καὶ διαφύλαξον ἡμᾶς ἀπὸ τοῦ ζοφεροῦ ὕπνου τῆς ἁμαρτίας καὶ ἀπὸ πάσης σκοτεινῆς καὶ νυκτερινῆς ἡδυπαθείας. Παῦσον τὰς ὀρμὰς τῶν παθῶν, σβέσον τὰ πεπυρωμένα βέλη τοῦ πονηροῦ τὰ καθ' ἡμῶν δολίως κινούμενα. Τὰς τῆς σαρκὸς ἡμῶν ἐπαναστάσεις κατάστειλον καὶ πᾶν γεῶδες καὶ ὑλικὸν ἡμῶν φρόνημα κοίμισον.

Καὶ δώρησαι ἡμῖν, ὁ Θεός, γρήγορον νοῦν, σώφρονα λογισμόν, καρδίαν νήφουσαν, ὕπνον ἐλαφρόν καὶ πάσης σατανικῆς φαντασίας ἀπηλλαγμένον. Διανάστησον δὲ ἡμᾶς ἐν τῷ καιρῷ τῆς προσευχῆς ἐστηριγμένους ἐν ταῖς ἐντολαῖς σου καὶ τὴν μνήμην τῶν σῶν κριμάτων ἐν ἑαυτοῖς ἀπαράθραυστον ἔχοντας. Παννύχιον ἡμῖν τὴν σὴν δοξολογίαν χάρισαι εἰς τὸ ὑμνεῖν καὶ εὐλογεῖν καὶ δοξάζειν τὸ πάντιμον καὶ μεγαλοπρεπὲς ὄνομα σου, τοῦ Πατρὸς καὶ τοῦ Υἱοῦ καὶ τοῦ ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ὑπερένδοξε, ἀειπάρθενε, εὐλογημένη Θεοτόκε, προσάγαγε τὴν ἡμετέραν προσευχήν τῷ Υἱῷ σου καὶ Θεῷ ἡμῶν, καὶ αἰτησαι ἵνα σώσῃ διὰ σοῦ τὰς ψυχὰς ἡμῶν.

Ἡ ἐλπίς μου ὁ Πατήρ, καταφυγή μου ὁ Υἱός, σκέπη μου τὸ Πνεῦμα τὸ ἅγιον, Τριάς ἁγία, δόξα σοι.

Τὴν πᾶσαν ἐλπίδα μου, εἰς σὲ ἀνατίθην, Μήτηρ τοῦ Θεοῦ, φύλαξόν με ὑπὸ τὴν σκέπην σου.

Δόξα Πατρὶ καὶ Υἱῷ καὶ Ἀγίῳ Πνεύματι. Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Κύριε, ἐλέησον. Κύριε, ἐλέησον. Κύριε, ἐλέησον.

Εὐλόγησον.

## ΙΕΡΕΥΣ

Ὁ ἀναστὰς ἐκ νεκρῶν, Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας αὐτοῦ Μητρὸς, (τοῦ Ἀγίου τοῦ Ναοῦ) τῶν ἁγίων καὶ δικαίων Θεοπατόρων Ἰωακείμ καὶ

Ἄννης, καὶ πάντων τῶν Ἀγίων, ἐλέησαι καὶ σώσαι ἡμᾶς, ὡς ἀγαθὸς καὶ φιλάνθρωπος.

Εὐξώμεθα ὑπὲρ εἰρήνης τοῦ κόσμου.

(Κύριε, ἐλέησον.)

Ὑπερ τῶν εὐσεβῶν καὶ ὀρθοδόξων Χριστιανῶν.

Ὑπὲρ τοῦ (ἀρχιερατικοῦ βαθμοῦ) ἡμῶν (τοῦ δεινός).

Ὑπὲρ τοῦ εὐσεβοῦς ἡμῶν ἔθνους.

Ὑπὲρ εὐοδώσεως καὶ ἐνισχύσεως τοῦ φιλοχρίστου στρατοῦ.

Ὑπερ τῶν ἀπολειφθέντων πατέρων, καὶ ἀδελφῶν ἡμῶν.

Ὑπερ τῶν διακονούντων καὶ διακονησάντων ἡμῖν.

Ὑπὲρ τῶν μισούντων καὶ ἀγαπώντων ἡμᾶς.

Ὑπερ τῶν ἐντειλαμένων ἡμῖν τοῖς ἀναξίοις εὐχεσθαι ὑπὲρ αὐτῶν.

Ὑπὲρ ἀναρρύσεως τῶν αἰχμαλώτων.

Ὑπερ τῶν ἐν θαλάσῃ καλῶς πλεόντων.

Ὑπὲρ τῶν ἐν ἀσθενείαις κατακειμένων.

Εὐξώμεθα καὶ ὑπὲρ εὐφορίας τῶν καρπῶν τῆς γῆς.

Καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς κειμένων, καὶ ἀπανταχοῦ Ὄρθοδόξων.

Εἴπωμεν καὶ ὑπὲρ ἑαυτῶν, τὸ Κύριε, ἐλέησον. Κύριε, ἐλέησον. Κύριε, ἐλέησον.

## ΙΕΡΕΥΣ

Δι' εὐχῶν τῶν ἁγίων πατέρων ἡμῶν, Κύριε Ἰησοῦ Χριστέ ὁ Θεός, ἐλέησον καὶ σώσον ἡμᾶς.

(Ἀμήν.)